



Amaqanda kaZodwa alahlekileko



Lawrence Sizwe Buda



UZodwa bekasikhukhukazi esihle. Bekahlala
eplasini elikhulu nabodadwabo abathathu.

Iinkhukhukazi zabe zibekela amaqanda
ngamalanga.





UZodwa wabe abekela amaqanda
amakhulukazi nakhamba phambili.
Bekazikhakhazisa ngawo.

Kodwana amaqanda kaZodwa begade
anyamalala.



UZodwa wasilingeka khulu ngamaqanda
wakhe alahlekako.

“Aqimela kuphi amaqanda wami?”
uyazibuza.





UZodwa wathatha isiqunto sokobana
azifihle bese uyaqala bonyana kwenzekani
ngamaqanda wakhe.

“Ngizolibamba isela eleba amaqanda,”
uyacabanga ayedwa.



UZodwa watjela abodadwabo ngeqhingga lakhe, nabo bavuma ukumsiza.

“Ilanga lizakuthi naliyozilahla kunina, thina sizifihle sizokwazi ukubona bonyana ngubani othatha amaqanda,” kukhuluma uZodwa.





UZodwa uthe nakaqeda ukubekela
amaqanda wakhe, waphaphela emthini
oseduze.

Abodadwabo abathathu nabo bayozifihla ...
oyedwa etjanini, oyedwa emathuthumbeni,
bese oyedwa ngemuva kwedwala.



Iinkhukhukazi zahlala ngesineke zathula.

UZodwa wagada bewalinda.

UZodwa wabona uSibi, injá yalapha eplasini.
USibi bekamutjha lapha eplasini.





Njengevamisa uSibi waya esirurhwini
sikaZodwa eduze nehlatjhana. Wanukelela
amaqanda. Wadosa linye ngenyawo lakhe.
Bese wavula umlomo wakhe bonyana
athathe iqanda.



Ngokuphazima kwelihlo, uZodwa wabe sele afikile.

“Lawo maqanda WAMI!” wakikiza asilingekile. “UNGATHATHI amaqanda wami, Sibi!”

UZodwa nabodadwabo bagijimela kuSibi. Bakikizela phezulu, bazombazomba uSibi, bewabaleka!







Ukusuka ngalelo ilanga, uZodwa wabekela
amaqanda wakhe ngokuthula.

NoSibi azange aseba amaqanda godu!

